

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೇವಾ ಶ್ರೀ ಶ್ರೀನಿವಾಸರಾಘವಾಯ ಮಹಾದೇಶಿಕ ವಿರಚಿತಾ  
|| ಶ್ರೀಲಕ್ಷ್ಮೀನರಸಿಂಹಪಂಚಾಶತ್ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಲಕ್ಷ್ಮೀನರಸಿಂಹಪಂಚಾಶತ್ ||

ನೃಸಿಂಹಸೂರಿಂ ಆಚಾರ್ಯಂ ನೃಸಿಂಹಂ ಪರದೈವತಂ |

ಪ್ರಾಪ್ಯಪ್ರಾಪಕಭಾವೇನ ಪ್ರಪದ್ಯೇ ಪರವಾನಹಂ ||

ಭಕ್ತತ್ರಾಣಪರಾಯಣತ್ವಂ ಅತುಲಂ ಭಕ್ತೇಷು ಸಂದರ್ಶಯೇ

ಸ್ಥೂಣಾಭೇದನಕರ್ಮಣಾಪಿ ಘಟಯೇ ದಿವ್ಯಾಂ ದಯಾಂ ಅರ್ಭಕೇ |

ವ್ಯಾಪ್ತಿಂಚ ಸ್ವಯಮೇವ ಸಾಧುನಿವಹೇ ಸರ್ವತ್ರ ಸನ್ನಾದಯೇ

ದೇವಃ ಶ್ರೀನೃಹರಿಃ ಮದೀಯಹೃದಯೇ ಜೇಜೀಯತಾಂ ಸಂತತಂ || ೧ ||

ವೇದಾನಾಮಪಿ ಗೋಚರೋ ನ ಭಗವಾ ವೇದೈರ್ಹಿ ವೇದ್ಯೋ ಹರಿಃ

ಭೇದೇನಾಸುರವೇಶ್ಮಿನಿ ಪ್ರಮುದಿತಃ ಸ್ತಂಭಸ್ಯ ಸಾಕ್ಷಾತ್ ಅಭೂತ್ |

ದೃಷ್ಟ್ವಾ ತೃಪ್ತಿಂ ಅವಾಪುಃ ಅದ್ಭುತವಪುಂ ಕೋಪೇನ ಸೌಮ್ಯಂ ಕ್ಷಣಾತ್

ಪ್ರಾಪ್ತುಂ ತಂ ಪ್ರಯತಸ್ವ ಮಾನಸ ಮಮ ಪ್ರೀತ್ಯಾ ಸಮೀಚ್ಯಾ ಸದಾ || ೨ ||

ಪ್ರಹ್ಲಾದಃ ಪರಭಕ್ತಿಯೋಗಮಹಿತಃ ಪ್ರಹ್ಲಾದಯೇ ಮಾನಸಂ

ಸರ್ವೇಷೂತ್ತಮತಾಮವಾಪ್ಯ ನೃಹರಿಂ ಸಾಕ್ಷಾಚ್ಚ ಕುರ್ವೇ ಸ್ವಯಂ |

ಪೂರ್ಣಸ್ಥಿ ಪರಮಂ ಪ್ರಪದ್ಯ ಧರಣಾವಾನಂದಮತ್ಯುಜ್ವಲಂ

ತ್ವಂ ಚಾಶ್ವಾಶ್ರಯ ತಾದೃಶಂ ನರಹರಿಂ ಹೇ ಮಾನಸಾದ್ಯ ಸ್ಥಿರಂ || ೩ ||

ಸಾಧೂನಾಂ ಪರಿರಕ್ಷಣಾಯ ದುರಿತಧ್ವಂಸಾಯ ಸದ್ಧರ್ಮಿಣಾಂ

ಧರ್ಮಸ್ಯ ಸ್ಥಿತಯೇ ಚ ಜನ್ಮ ಲಭತೇ ಯದ್ಯದ್ಯದಾಽಪೇಕ್ಷಿತಂ |

ಸತ್ಯಂ ಜ್ಞಾನಮನಂತಮುಜ್ಜ್ವಲತರಾನಂದಂ ಸದಾ ನಿರ್ಮಲಂ

ತದ್ ಬ್ರಹ್ಮ ಸ್ವಯಂ ಉದ್ಭವೋವ ಜಗತಾಂ ಕ್ಷೇಮಾಯ ಸಿಂಹಾನನಂ || ೪ ||

ಭೃತ್ಯಂ ರಕ್ಷಿತುಂ ಉದ್ಯತೋ ಬಹುವಿಧಾಂ ರೀತಿಂ ವರಸ್ಯ ಸ್ಮರಣೇ

ದಿವ್ಯಂ ಚಾಪಿ ಸುದರ್ಶನಂ ಪಿಹಿತವಾಃ ಬ್ರಹ್ಮೋಕ್ತಿಸಂಮಾನನಃ |

ಭಕ್ತಂ ಭೃತ್ಯಂ ಅನಂತಶೋಭನಗುಣಾರಾಮಂ ಕಿಶೋರಂ ಪರಂ  
 ಗಾಢಾಶ್ಲೇಷವಿಧಾನಸೌಭಗಮಿದಂ ಸೌದರ್ಶನಂ ತೇ ವಪುಃ || ೫ ||

ಪ್ರಹ್ಲಾದಾವನಸಂಭೃತೇನ ವಪುಷಾ ದಿವ್ಯೇನ ಸೇವಾಂ ದಿಶಃ  
 ಶ್ರೀಲಕ್ಷ್ಮೀನರಕೇಸರೀ ವಿತನುತಾತ್ ಶ್ರೇಯಾಂಸಿ ಭೂಯಾಂಸಿ ಮೇ |  
 ಯೇನ ವ್ಯಾಪ್ತಮಿದಂ ಸಮಸ್ತಭುವನಂ ಯಸ್ಸನ್ನಿಧತ್ತೇ ಸದಾ  
 ತಸ್ಮಾದನ್ಯಮಹೋ ಶ್ರಯೇಯ ಶರಣಂ ಕವಾ ಕಥಂ ವಾ ಮನಃ || ೬ ||

ವೈಕುಂಠೇ ಬಹುಶೋಭನೇ ಮಣಿಮಯೈಸ್ತಂಭೈಸ್ಸಹಸ್ರೈರ್ಯುತೇ  
 ಸಚ್ಚೋನೈಷಸಮಿದ್ಧ್ಯಮಾನಸುಭಗೇ ಪರ್ಯಂಕವರ್ಯೇ ಸದಾ |  
 ರಾಜದ್ಭಾಸ್ಕರಕೋಟಿತುಲ್ಯರುಚಿನಾ ಸಕಾಶಮಾನಃ ಪ್ರಭುಃ  
 ದುಷ್ಟೇ ತಾಮಸದಾನವಸ್ಯ ಸದನೇ ಜಾತೋ ಹಿ ಮಾಂ ರಕ್ಷಿತುಂ || ೭ ||

ಸ್ತಂಭಃ ಕಿನ್ನು ಚಕಾರ ಭವ್ಯಸುಕೃತಂ ಯಃ ಚೇತನಾವಾಂಚಿತಃ  
 ತಿಷ್ಠನ್ನೇವ ಸಮಸ್ತಲೋಕಶರಣಂ ಯೋಽಸೂತ ಸಿಂಹಾನನಂ |  
 ನಾಯಂ ದಾರುಮಯೋ ನ ಚೋಪಲಮಯಃ ಸ್ತಂಭೋ ನ ವಾ ಮೃನ್ಮಯಃ  
 ನೂನಂ ಶ್ರೀನರಸಿಂಹಜನ್ಮನಿಲಯೋ ವೈದೂರ್ಯವರ್ಯಾತ್ಮಕಃ || ೮ ||

ಜಾತಃ ಸ್ತಂಭವರಂ ಬಭಂಜ ನೃಹರಿಃ ಚಿಚ್ಛೇದ ವಕ್ಷಸ್ಥಲಂ  
 ಭಕ್ತತ್ರಾಣಕೃತಕ್ಷಣಸ್ಯ ನಿಖಿಲಂ ಕ್ರೂರತ್ವಿದಂ ಚೇಷ್ಟಿತಂ |  
 ಉತ್ಸಂಗೇ ಪಿತರಂ ನಿಧಾಯ ಹೃದಯಂ ನಿರ್ಭಿದ್ಯ ಪುತ್ರಂ ಪರಂ  
 ಶಾಂತೇನ ಸ್ವಯಂ ಆಲಿಲಿಂಗ ಸುಭಗಂ ವಕ್ಷಃ ಸ್ಥಲೇನಾದ್ಭುತಂ || ೯ ||

ಪ್ರಹ್ಲಾದೇ ನರತಾಂ ನಿರೀಕ್ಷ್ಯ ನರತಾಂ ತತ್ತ್ಯಾಜ ನೈವ ಸ್ವಯಂ  
 ತತ್ತಾತೇ ಮೃಗತಾಮುದೀಕ್ಷ್ಯ ಮೃಗತಾಂ ಅಂಗೀಚಕಾರಾನನೇ |  
 ರೂಪವ್ಯಾಕರಣಂ ಸಮಸ್ತಜಗತಾಂ ಯತ್ಕೃತ್ಯಮಾಹುರ್ಬುಧಾಃ  
 ತದ್ರೂಪಂ ನ ತೃಗಸ್ಯ ನೈವ ಮನುಜಸ್ಯೇತ್ಯದ್ಭುತಂ ದೃಶ್ಯತೇ || ೧೦ ||

ನಾಸ್ತೀತ್ಯಾಹ ಪಿತಾ ತದಸ್ತಿ ಭುವನೇ ಸರ್ವತ್ರ ಪುತ್ರೋಽವದತ್  
 ಸ್ಯಾಚ್ಚೇತ್ ದೃಷ್ಟಿಪಥಂ ನ ಯಾತಿ ಭಗವಾನ್ ಪ್ರಪಚ್ಛ ಕಸ್ಮಾದಿತಿ |

ಏತಾವದ್ವಿರತೇ ಹಿರಣ್ಯಕಶಿಪೌ ನೈವ ಪ್ರಭುಸ್ಸಂಭವೇತ್  
ಪುತ್ರಂ ಹಂತುಂ ಅಥೋದ್ಯತೋ ದನುಸುತಃ ತಸ್ಮಾದ್ಧಿ ಜಜ್ಞೇ ಹರಿಃ || ೧೧ ||

ಸರ್ವವ್ಯಾಪ್ತಿಂ ಉಶಂತಿ ದೈವತವರೇ ನಾರಾಯಣೇ ಪಂಡಿತಾಃ  
ಸರ್ವಾಂತರ್ಯಮನೇನ ತಾದೃಶಮಿತಿ ಪ್ರಾಜ್ಞಾ ಹಿ ನಿಶ್ಚಿನ್ವತೇ |  
ಸ್ಥಾಣೌ ಜ್ಞಾನಯುತೇ ತಥೈವ ಹಿ ಜಡೇ ದ್ರವ್ಯೇ ಚ ಸತ್ತಾಂ ಹರೇಃ  
ವ್ಯಕ್ತಿಂ ದರ್ಶಯತಿ ಸ್ಮ ಸಾಧು ತನವೈ ತಸ್ಮೈ ನಮಸ್ಯಾ ಇಮಾಃ || ೧೨ ||

ಕೋಪಃ ಕಂಚನ ಧಿಕ್ಕರಾತಿ ಕರುಣಾ ಚೋರೀಕರೋತೀತರಾಂ  
ನೇತ್ರಂ ತಾಮಸರಕ್ತಮಾಂಸಲಮತೋ ದಿವ್ಯಾರವಿಂದೋಜ್ವಲಂ |  
ಹಸ್ತೌ ಪಾಟನಸಂಗಿನೌ ಪಟುತರಾವಾಶ್ಲೇಷಸುವ್ಯಾಪೃತೌ  
ತಾತೇ ತತ್ತನಯೇ ವಿಹಾರಸರಣಿಃ ದಿವ್ಯಾ ನೃಸಿಂಹಸ್ಯ ನಃ || ೧೩ ||

ಪುತ್ರಂ ನಾಶಯಿತುಂ ಯದಾ ಪ್ರವವೃತ್ತೇ ಸಂತಂ ಸ್ವಕಂ ದೈತ್ಯರಾಟ್  
ಧೂರ್ತಂ ತಂ ನಿಜಘಾನ ದೈವತವರಃ ಶ್ರೀಮಾನ್ ನೃಸಿಂಹೋ ಹರಿಃ |  
ಭೇತವ್ಯಂ ನ ಕದಾಽಪಿ ಸಾಧುಭಿರಿದಂ ವಿಶ್ವಸ್ಯ ತಚ್ಚಾಸನಂ  
ಸ್ಥಾತವ್ಯಂ ಪರಭಕ್ತಿಯೋಗಭರಿತೈಃ ಕ್ಷೇಮಾಯ ಯೋಗಾಯ ಚ || ೧೪ ||

ದಿವ್ಯ ಜನ್ಮ ತಥೈವ ಕರ್ಮ ಮನುಜಾ ಜಾನೀಥ ಯೂಯಂ ಮಮೇ-  
ತ್ಯಾಹ ಶ್ರೀಯದುಪುಂಗವಃ ಕರುಣಯಾ ತತ್ಸತ್ಯಂ ಈಕ್ಷಾಮಹೇ |  
ಸ್ಥೂಣಾತಃ ಕಥಂ ಉದ್ಭವಃ ದಿತಿಸುತಧ್ವಂಸಃ ಕಥಂ ವಾ ದ್ರುತಂ  
ಸೌಮ್ಯಕ್ರೌರ್ಯಸಮನ್ವಯಃ ಕಥಮಿವೈಕಸ್ಮಿನ್ ಕ್ಷಣೇ ಜಾಯತಾಂ || ೧೫ ||

ಸ್ತಂಭಂ ಸ್ವೇನ ವಿನಿಮಿತಂ ಮಣಿಮಯಂ ನಿಶ್ಚಿತ್ಯ ತೇನೋಜ್ಞಿತಂ  
ಗರ್ವಾತ್ ಯರ್ವಂಪಿತಾಮಹಾದಿವಿನುತಂ ಗೂಢಂ ನ ವೇತ್ತಂ ಕ್ಷಮಃ |  
ಧಿಕ್ಕುರ್ವನ್ ತನಯಂ ಚ ಭೀಷಣವಚೋಗುಂಘೈರ್ಬಲಾದರ್ಧರ್ಯಾ  
ದುರ್ಧರ್ಶಂ ಹಿ ದದರ್ಶ ದಿವ್ಯಪುರುಷಂ ಯಾದೃಚ್ಛಿಕಂ ದೈವತಂ || ೧೬ ||

ಕಿಂತೇ ಸದ್ಮ ಹರೇ! ಹಿರಣ್ಯಕಶಿಪೋಃ ಸ್ತಂಭೋ ನ ಜಾನಾಸಿ ಕಿಂ!  
ಭಗ್ನಃ ಕಿಂ ನ ಪುನಃ ಸುರಾರಿರಪಿ ತತ್ಯಾಜ ಸ್ವಯಂ ಜೀವಿತಂ |

ತಸ್ಮಾತ್ ಪುಣ್ಯತಮೇ ವಸಾಮಿ ಸದನೇ ತಸ್ಮೈವ ಕಿಂ ನೋಚಿತಂ!

ಪ್ರಹ್ಲಾದಃ ಪರಮಾಪ್ರಯೋ ಹಿ ವಸತಿ ಶ್ರೇಷ್ಠಂ ತತಃ ಕಿಂ ಗೃಹಂ || ೧೭ ||

ವಿಶ್ವಂ ರಕ್ಷಿತುಂ ಉದ್ಯತೇನ ವಿಧಿನಾ ದತ್ತೇ ವರೇ ದಾನವಃ

ವಿಶ್ವಂ ಸಚ್ಚವಿವರ್ಜಿತಂ ವಿಹಿತವಾನ್ ಧರ್ಮಂ ಜಘಾನ ಸ್ವಯಂ |

ಧರ್ಮೋ ಭಾಗವತಾಪರಾಧನಿಚಯೋ ರೂಪಂ ನೃಸಿಂಹಾತ್ಮನಾ

ಧೃತ್ವಾ ತಂ ನಿಜಘಾನ ಭೂರಿಯಶಸೇ ಧರ್ಮಾಯ ತಸ್ಮೈ ನಮಃ || ೧೮ ||

ದೂರೀಕರ್ತುಮನಾ ಹಿರಣ್ಯಕಶಿಪುಂ ದೂರೀಚಕಾರ ಶ್ರಿಯಂ

ಸಾ ತ್ವಜ್ಞಾತವಿನಿಗ್ರಹಾ ಸಕರುಣಾ ಗುಪ್ತೈಃ ಕದಾಚಿತ್ ಭವೇತ್ |

ತನ್ನಾಮ್ನೈವ ಹಿರಣ್ಯಮಸ್ತು ಭಿಮತಿಸ್ತಸ್ಯಾ ಅಪಿ ಸ್ಯಾದಿತಿ

ನೂನಂ ಯೋಗನೃಸಿಂಹರೂಪಂ ಅಭಜತ್ ವಂದೇಽದ್ಭುತಂ ದೈವತಂ || ೧೯ ||

ವೃತ್ತಿಂ ಕಲ್ಪಿತವಾನ್ ಕ್ಷಣೇನ ಜಗತಾಂ ಧರ್ಮಸ್ಯ ಚೋನೂಲಕಂ

ಹತ್ವಾ ತ್ವಂ ನೃಹರೇ ನಭಶ್ಚರಗಣಾನ್ ಭೂಯೋಽಪಿ ಸುಸ್ಥಾನ್ ವೃಧಾಃ |

ಸ್ವಂ ಸ್ವಂ ಭಾಗಂ ಅವಾಪ್ಯ ಶೋಭನಧಿಯೋ ಭೂಯಸ್ತರಾಂ ಖೇಚರಾಃ

ನಿಭೀಕಾಸ್ಸುಖಮಾಪ್ನುವನ್ ಮಮ ವಿಭೋ ಶಾಂತಿಂ ವಿಧತ್ಸ್ವಾದರಾತ್ || ೨೦ ||

ವೇಧಾ ನಿವೃತ್ತಿಮಾಪ ಪಾಕದಮನೋ ಭೂತಿಂ ಪರಾಂ ಯೋಗಿನಃ

ಸಿದ್ಧಿಂ ಸತ್ತಪಸಾಂ ಪ್ರಸೂತಿಂ ಅಭಜನ್ ಪುಷ್ಪಿಂ ತಪಸ್ಯಾಧನಾಃ |

ಸರ್ವೇ ಕಿಂಪುರುಷಾ ಮಹಾಪುರುಷತಾಂ ವಿದ್ಯಾಶ್ಚ ವಿದ್ಯಾಧರಾಃ

ಗಂಧರ್ವಾಶ್ಚುಭಗಾನನೈಪುಣಮಹೋ ಕಿಂ ಕಿಂ ನ ಸಾಧ್ಯಂ ಹರೇ || ೨೧ ||

ಕೋಪಶ್ಯಂತಿಮಯೋ ರವಃ ಷುತಿಮಯೋ ದೇಹೋಽನುಕಂಪಾಮಯಃ

ವೀಕ್ಷಾ ಧರ್ಮಮಯೀ ಮನಃ ಪ್ರಿಯಮಯಂ ಶ್ರೋತ್ರೇ ವಿವಿತ್ಸಾಮಯೇ |

ಶ್ವಾಸಾಸ್ತೋಷಮಯಾಃ ಕರೌ ಸುಮಮಯೌ ಜಿಹ್ವಾ ಸುಧಾಮಯ್ಯಪಿ

ಜ್ಞಾನಾನಂದಮಯಂ ಭಜಾಮಿ ನೃಹರಿಂ ರಕ್ಷಾಮಯಂ ದೈವತಂ || ೨೨ ||

ಯೇನ ತ್ವಂ ಸುರವೈರಿಣಂ ನಿಹತವಾನ್ ಶಿಶ್ಲೇಷ ಯೇನಾರ್ಭಕಂ

ಯೇನೈವಾಭಯಂ ಆಶ್ರಿತೇಷು ನಿದಧೇ ದಧ್ರೇ ಚ ಯೇನಾಚಲಃ |

ಪದ್ಮಂ ಯೇನ ಧೃತಂ ಧೃತಾ ಚ ಹರಿಣೀ ಪದ್ಮಾ ಸುಭೂತ್ಯೈ ಸತಾಂ  
ಸೋಽಯಂ ರಕ್ಷಣದೀಕ್ಷಿತಸ್ತವ ಕರೋ ಮಾಂ ರಕ್ಷತಾದನ್ವಹಂ || ೨೩ ||

ದುಃಖಂ ದುರ್ಧರಂ ಅನ್ವಭಾವಿ ಶಿಶುನಾ ಭೂಯಸ್ತುರಾಂ ದುರ್ವಚಂ  
ತತ್ರೋದಾಸಿ ಕುತಃ ತ್ವದೀಯನಿಧನೇ ಕಿಂ ನಾನುತಾಪಸ್ತವ! |  
ಸ್ವೀಯೇನೈವ ಬಲೇನ ದಾನವಸುತಃ ಸಂರಕ್ಷಿತಶ್ಚೇತ್ ವಯಂ  
ಕಾಂ ಶಕ್ತಿಂ ಪರಭಕ್ತಿರೂಪಮಹಿತಾಂ ಶ್ರದ್ಧಧ್ಮಹೇ ಕಥ್ಯತಾಂ || ೨೪ ||

ಸಿಂಹಸ್ತ್ವಂ ಗಿರಿಕಂದರೇಷು ವಸತಿ ಸಂಪ್ರಾಪ್ಯ ಸಮೋದಸೇ  
ಸ್ತಂಭೇ ತಾಮಸಸದ್ಮನಿ ಸ್ಥಿರತರಂ ಸ್ಥಾತುಂ ಕಥಂ ಪ್ರಾಭವಃ |  
ಸ್ತಂಭಂ ತಂ ತರಸಾ ಪ್ರಪೀಡ್ಯ ದನುಜಪ್ರಾಣಾಂಶ್ಚ ಕೋಲಾಹಲಾತ್  
ಮೋದಂ ಸಾಧುಜನೇ ತನೋಷಿ ಭಗವತ್ ಸಂರಕ್ಷ ಮಾಂ ಅರ್ಭಕಂ || ೨೫ ||

ಸಿಂಹಾಸ್ಸಂತಿ ವನೇ ಗಿರೌ ಚ ಗಹನೇ ತುಂಗೇ ಸ್ವತನ್ವಾ ಮೃಗಾಃ  
ಗುಲೈ ಶೈಲಪದೇ ಜನಿಸ್ತು ವಿದಿತಾ ತೇಷಾಂ ನಿಸರ್ಗೋಚಿತಾ |  
ಜಾತಸ್ತ್ವಂ ನರಕೇಸರೀ ಮಣಿಮಯಸ್ತಂಭಾತ್ ಗೃಹೇಽರೇಃ ಪ್ರಭೋ  
ಸರ್ವೇಷ್ಟೇವ ತತೋಽಚಲೇಷು ದದೃಶೇ ನಾರಾಯಣಃ ಕೇಸರೀ || ೨೬ ||

ವೈಕುಂಠೇ ಪ್ರಲಯೇ ಚ ನೀರಭರಿತೇ ಕ್ಷೀರೋಬುಧೌ ವಾ ಸತಾಂ  
ಸ್ವಾಂತೇ ಪರ್ವತಮೂರ್ಧಸು ಶ್ರುತಿಗಿರಾಂ ಚೂಡಾಪದೇ ಭೂತಲೇ |  
ಸಂಧ್ಯಾಯಾಂ ಶರಣಾಗತಾರ್ತಿದಲನೇ ಪ್ರಹ್ಲಾದನಾಮೋದ್ಧೃತೌ  
ಭಕ್ತಾನಾಂ ಪರಿತೋ ವಿಭಾಸಿ ಭಗವತ್ ಶ್ರೀಮತ್ ನೃಸಿಂಹ ಪ್ರಭೋ || ೨೭ ||

ಏಕಂ ತ್ವಂ ವ್ಯಹನೋ ಹಿರಣ್ಯಕಶಿಪುಂ ಪ್ರಹ್ಲಾದಹಿಂಸೋಲ್ಬಣಂ  
ಸಂಖ್ಯಾತುಂ ಚ ನ ಪಾರಯೇರ್ಮಮ ಕೃತೇ ಜಾನೀಹಿ ನ ತ್ವಂ ಕ್ಷಮಃ |  
ತಾವಂತೀಹ ವಸಂತಿ ಪುಷ್ಕಲತಯಾ ಪಾಪಾನ್ಯಸಂಖ್ಯಾನಿ ಮೇ  
ಪ್ರಾಜ್ಞಾನಾಂ ಪರಿಭಾವಕಾನಿ ಭವತೋ ಭೀಷಾಕರಾಣ್ಯಪ್ಯಹೋ || ೨೮ ||

ದೃಷ್ಟಂ ನೈವ ಚ ವಿಶ್ರುತಂ ಭಗವತಸ್ತೇ ರೂಪಂ ಅತ್ಯದ್ಭುತಂ  
ಜಾಯಾ ತೇ ನಿಜಗಾದ ನೈವ ನಿಕಟೇ ಯಾತಿ ಸ್ಮ ಯಾ ಭೀತಿತಃ |

ತದ್ ಭವ್ಯಂ ವಪುರಾತನೋತು ಜಗತಾಂ ಭದ್ರಾಣಿ ನಿತ್ಯಾನಿ ನೋ  
ಬ್ರಹ್ಮೇಶಾನಮುಖ್ಯೀರ್ಯದೇವ ಬಹುಧಾ ಸಂಸೇವಿತಂ ಶಾಶ್ವತಂ || ೨೯ ||

ಪಶ್ಯೇಮಾದ್ಭುತರೂಪಂ ಅಂಜಲಿಭರಾ ಜೀವೇಮ ಭೂಯಸ್ತರಾಂ  
ನಂದಾಮಾದ್ಭುತಚೇಷ್ಟಿತೇನ ನೃಹರೇಮೋದಾಮ ದಿವ್ಯಾಸ್ಸಮಾಃ |  
ದಾಸಾಸ್ತಸ್ಯ ಭವಾಮ ಸಾಧು ಶೃಣವಾಮಾನಂದವೃತ್ತಾದಿಕಂ  
ಪ್ರಬ್ರೂಮಶ್ಯರದಃ ಶತಂ ಭಗವತೋಽಜೀತಾ ವಯಂ ಸ್ಯಾಮ ಚ || ೩೦ ||

ದಿವ್ಯಾಯಾದ್ಭುತಕರ್ಮಣೇ ದಿತಿಮುತಧ್ವಂಸೋದ್ಯತಾಯಾನಿಶಂ  
ಭವ್ಯಾಯ ಪ್ರಿಯಕಾರಿಣೇ ಭಗವತೇ ಶಾಂತೋದಿತಾಯಾತ್ಮನೇ |  
ವೈಕುಂಠಾಯ ನೃಸಿಂಹರೂಪವಹನಾಯಾನಂದಸಂದಾಯಿನೇ  
ಪ್ರಹ್ಲಾದಪ್ರಿಯಸಂಭವಾಯ ಮಹಸೇ ತುಭ್ಯಂ ನಮಸ್ಯಾ ಇಮಾಃ || ೩೧ ||

ಸ್ತೋತ್ರಂ ತು ಕಿಂ ಯತೇ ಮಯಾ ಚಪಲತಃ ಕಿಂ ತೇನ ದುಷ್ಟೋಽಸ್ಮ್ಯಹಂ  
ತುಷ್ಟಶ್ಚೇತ ಕಥಮಪಿ ಅನಂತವಿಭವೋ ಧನ್ಯೋ ಭವೇಯಂ ಧ್ರುವಂ |  
ಜ್ಞಾನಂ ಸಂಕುಚಿತ ಮಮೇತಿ ವಿದಿತಂ ಕ್ಷೋದಕ್ಷಮಂ ನೇತಿ ಚೇತ್  
ಹಂತಾಹಂ ಪರಿತೋಷಮೇಮಿ ಭಗವತ್ ಕಾಚಿನ್ನ ಹಾನಿರ್ಮಮ || ೩೨ ||

ಬಾಹ್ಯಾಡಂಬರಲೋಕನೇನ ಬಹವೋ ಭ್ರಾಮ್ಯಂತಿ ವಿಜ್ಞಾನಿನಃ  
ಬಾಹ್ಯಾಡಂಬರಮಪ್ಯನಂತಮಹಿಮ! ತ್ವಂ ಸ್ವೀಕರೋಷಿ ಧ್ರುವಂ |  
ತೇನೈವಾಸುರನಾಯಕೋಽಪಿ ನಿಧನಂ ಸಂಪ್ರಾಪಿತಸ್ತತ್ಕ್ಷಣಾತ್  
ಹಿತ್ವಾಽಽಡಂಬರಜಾಲಮಾಶು ನೃಹರೇ ವಾತ್ಸಲ್ಯತೋ ರಕ್ಷ ಮಾಂ || ೩೩ ||

ಕ್ವಾಹಂ ಮಂದಮತಿಃ ನೃಸಿಂಹವಿಭವಃ ಕ್ವೇತೀವ ಚಿಂತಾ ನ ಮೇ  
ಭೀತ್ಯಾ ಚೈವ ಲಿಖಾಮಿ ನೈವ ಪರಿತೋ ವಾಚಾ ಸ್ಪೃಶಾಮೀಶ್ವರಂ |  
ಧೂರ್ತತ್ವಂ ಮಮ ಜಾಗರೂಕಮನಿಶಂ ಸ್ಯಾನ್ಮೂರ್ಖತಾ ಬಾಲತಾ  
ರತ್ನೇಭಯೋಽಪಿ ಯಥಾಽಽದರೋ ಭವತಿ ತತ್ಪೇಟ್ಯಾಂ ತಥಾ  
ಮತ್ಸುತೌ || ೩೪ ||

ಅಸ್ಮಾಕಂ ತು ಸುದರ್ಶನಂ ದಿತಿಸುತಸ್ಯಾದರ್ಶನಂ ತತ್ ತಃ  
 ಪ್ರಹ್ಲಾದೇನ ವಿಶಿಷ್ಟತಾ ನರಹರೇರೇತದ್ಧಿ ಸಂಭಿದ್ಯತೇ |  
 ಪ್ರಾಯಸ್ತೇ ಪುರತಸ್ಸುದರ್ಶನಮಯಂ ರೂಪಂ ತತೋ ದೃಶ್ಯತೇ  
 ತಾವತ್ಕಂ ಮಹದುಲ್ಬಣಂ ಕಥಮಿವ ಪ್ರಾಪ್ಯಂ ರಥಾಂಗೇನ ತೇ || ೩೫ ||

ಕಿಂ ಬ್ರೂಯಾಂ ತವ ವೈಭವಂ ನರಹರೇ! ಕಾಂ ವಾ ಸಪರ್ಯಾಂ ಹಿತಾಂ  
 ಕರ್ತುಂ ಸಂಪ್ರತಿ ಸರ್ವದೇವ ಸುಭಗಾಂ ತ್ವತ್ತೋಷಿಣೀಂ ಸನ್ಮತಾಂ |  
 ಸರ್ವತ್ರ ತ್ವಮಸೀತಿ ರೂಪಿತಮಿದಂ ತತ್ತ್ವಂ ಯದಿ ಸ್ವೀಕುರು  
 ಪ್ರಾಯಃ ಪ್ರೇಷ್ಯತಮಂ ತಥಾಽನ್ಯದಪಿ ವಾ ಪ್ರೀತ್ಯಾ ಕೃತಾರ್ಥಂ ಕುರು || ೩೬ ||

ವೇದಾತ್ಮೃ ನೃಹರೇ ವಿಭಾಸಿ ಕತಮಂ ರೂಪಂ ಪ್ರಪದ್ಯ ಶ್ರುತೌ  
 ಕಿಂ ರೂಪಂ ನಮಕಸ್ಯ ಜಾತು ಚಮಕಸ್ಯೇತ್ಯೇವ ಸಶೀಯತೇ |  
 ನೇತಿಪ್ರತ್ಯಯವಾಙ್ ಹಿರಣ್ಯಕಶಿಪುಃ ಭಾವೇತರಂ ಭಾವಯಾಙ್  
 ನಾಸ್ತಿಪ್ರತ್ಯಯಗೋಚರಶ್ಚ ಚಮಕಂ ತ್ವಾಮಾಶ್ರಯೇ ಭೂತಯೇ || ೩೭ ||

ಸ್ತಂಭೋಽಭಿದ್ಯತ ದಾನವಸ್ಯ ಹೃದಯಂ ತೀಕ್ಷ್ಣೈರ್ನೃಙ್ಖೈರಂಜಸಾ  
 ಬ್ರಹ್ಮಾದ್ವೈತವಿದಾಂ ವಿಚಾರಸರಣಿಃ ತೂರ್ಣಂ ತು ಚೂರ್ಣೇಕೃತಾ |  
 ಧ್ವಸ್ತಾಹಮೃತಿರಾಶು ಪಾಮರಜನೇ ನಾದೇನ ನಿಯೋಪಿತೋ  
 ಗರ್ವಸ್ತೇನ ವಿಭೇದಯಾದ್ಯ ನೃಹರೇ ಮತ್ಪಾಪರಾಶಿಂ ಕ್ಷಣಾತ್ || ೩೮ ||

ಮಾತಾ ತ್ವಂ ನೃಹರಿಃ ನಚೈವ ವಿದಿತೋ ಭೇದಃ ಪುರ್ಮಾಙ್ ಸ್ಮಿತಿ ವಾ  
 ವಕ್ಷೋಭೇದನಕರ್ಮಣಾ ದೃಢತಯಾ ಜಾನೇ ಪುಮಾಂಸಂ ಪರಂ |  
 ಸಾಕ್ಷೀಂ ತಾಕಿಂಕಕೇಸರೀ ಮಮ ಗುರುಃ ತ್ವಾಮಾಹ ಸಿಂಹೀಂ ಪರಾಂ  
 ನ ಸ್ಮಿ ನೈವ ಪುಮಾನಿತಿ ಪ್ರಥಯಿತುಂ ಸ್ಯಾಚ್ಚೇಷ್ಟಿತಂ ತೇಽದ್ಭುತಂ || ೩೯ ||

ಮಾತಾ ತ್ವಂ ನಹಿ ಮೇಯತಾಮುಪಗತಃ ಸ್ಮೃತ್ಯಾ ಹಿ ಮೇಯಂ ಜಗುಃ  
 ಸ್ಥೂಣಾ ಮಾನಂ ಅಭೂತ್ ಮಿತೋ ಹಿ ಭವನಸ್ತಂಭೈಕದೇಶೇ ಧ್ರುವಂ |  
 ಮಾತೃತ್ವಂ ವ್ಯವೃಣೋಃ ನಿಜಾರ್ಭಕಕೃತೇ ವಾತ್ಸಲ್ಯಸಂಧುಕ್ಷಿತಃ  
 ತತ್ತಾತಸ್ಯ ತು ಮಾಪಕೋ ಭವಸಿ ಚೇತ್ ಕ್ಲಿಷ್ಟಂ ಸಮಸ್ತಂ ಪ್ರಭೋ || ೪೦ ||

ಪ್ರಾಜ್ಞಸ್ತ್ವಾಂ ಪರಿಚಿನ್ವತೇ ನರಹರಿಂ ವೈಕುಂಠಕಂಠೀರವಂ  
 ಮನ್ಯೇ ತೇ ನರತಾಂ ಕದಾಚಿದಪಿ ತೇ ನೇಚ್ಛಂತ್ಯಕಸ್ಮಾದಪಿ |  
 ವೈಕುಂಠೋ ಹರಿರೇವ ತಸ್ಯ ನಿಲಯೋ ಲೋಕೋಽಥ ದೇಶೋಽಪಿ ವಾ  
 ವೈಕುಂಠೀಯಹರಿರ್ಭವೇದಪಿ ಕಥಂ ಜ್ಞಾತುಂ ಪ್ರಗಲ್ಭಾ ವಯಂ || ೪೧ ||

ಸ್ತಂಭಾತ್ ಉದ್ಭವ ಆಶು ನಾಶನಮರೇರ್ಬಾಲಸ್ಯ ಸಂಲಾಲನಂ  
 ಯೋಗಃ ಪಂಕಜಯಾ ವಿಶಿಷ್ಟಹಸನಂ ಚಕದಿಭಿದರ್ಶನಂ |  
 ಸದ್ಮನ್ಯಧ್ವನಿ ಮಾನಸೇ ಸುಮನಸಾಂ ಸದ್ವರ್ತನಂ ಸರ್ವದಾ  
 ಸ್ಮತ್ಪುಣಾಂ ಪರಮಾದ್ಭುತಂ ಚ ನಿಖಿಲಂ ವೃತ್ತಂ ನೃಸಿಂಹಂ ಪ್ರಭೋ || ೪೨ ||

ಸಂಧ್ಯಾಂ ತ್ವಾಂ ಪರಿಚಿನ್ವತೇ ಸುಕೃತಿನಃ ಸಂಧ್ಯೋದಿತಂ ದೈವತಂ  
 ಸಂಧಾನಂ ಜಗತಾಂ ನೃಸಿಂಹವಪುಷಾ ಸಮ್ಯಕ್ ತ್ವಯಾ ಸೂಚಿತಂ |  
 ಸಂಧ್ಯಾ ತ್ವಂ ಸಮಭೂರ್ಹಿರಣ್ಯಕಶಿಪೋಸ್ಲಾಯಂತನೀ ತತ್ಸುತೇ  
 ಪ್ರಾಚೀ ಮದ್ವಿಷಯೇ ವಿಭಾಸಿ ಭಗವತ್ ಮಾಧ್ಯಂದಿನೀತಿ ಧ್ರುವಂ || ೪೩ ||

ಸಿಂಹತ್ವಂ ನರತೋಭಯಂ ತ್ವಯಿ ವಯಂ ಪ್ರೇಕ್ಷಾಮಹೇ ಭಾಗ್ಯತಃ  
 ಕಾಂತಾರೇ ನರಗಂಧಮಾತ್ರರಹಿತೇ ಶೈಲೇ ಗುಹಾಭಿಯುತೇ |  
 ಸ್ವೈರಂ ಸಂಚರಣಂ ತವ ಪ್ರಿಯತಮಂ ಜಾನಾಮಿ ಸಿಂಹೋಚಿತಂ  
 ಕಿಂ ತೇ ನ ಸ್ವದತೇ ನರತ್ವಸುಭಗಂ ಮಚ್ಚಿತ್ತಸಂಶೀಲನಂ || ೪೪ ||

ದೋಷಾಣಾಂ ನಿಲಯೋ ಹಿರಣ್ಯಕಶಿಪುದೋಷಾಣ್ ಗುಣಾನಾಂ ನಿಧೌ  
 ದಧ್ಯೌ ಸ್ವೀಯಸುತೇಽಪಿ ಹಂತ ಭವತೀವಾತ್ಯಂತಹಿಂಸ್ರೋಽಭವತ್ |  
 ದೋಷಂ ತಂ ಪರಿಕಲ್ಪ್ಯ ಕಾರಣತಯಾ ಜಾತಃ ಪ್ರದೋಷೇ ಸ್ವಯಂ  
 ದುಷ್ಟಂ ಧ್ವಂಸಿತವಾನ್ ತಯೈವ ವೃಜಿನಧ್ವಂಸಂ ವಿಧತ್ಸ್ವಾದ್ಯ ಮೇ || ೪೫ ||

ರಾಮೇ ರಂಜಿತಮಾನಸೇ ರತಿಕರೇ ದಿವ್ಯಾತ್ಮನಾಮನ್ವಹ  
 ಸಾಕ್ಷಾನ್ಮನ್ಮಥಮನ್ಮಥೇ ರಸಮಯೇ ಕೃಷ್ಣೇ ಚ ದೃಗ್ಗೋಚರೇ |  
 ರೂಪಂ ತೇ ಪರಮಂ ಸಟಾದಿಸಹಿತಂ ಸೈಂಹಂ ಸದಾ ಭೀಷಕಂ  
 ಕಸ್ಮಾತ್ ವೀಕ್ಷಿತುಂ ಉತ್ಸುಕಾಃ ಪ್ರತಿದಿನಂ ಜಾನೇ ನ ತೇ ವೈಭವಂ || ೪೬ ||

ಸಿಂಹಸ್ತ್ವಂ ನಹಿ ಸೇವ್ಯಸೇ ವನಚರೈಸ್ಸಿಂಹೈಸ್ತಥಾನ್ಯೈರ್ಮೂರ್ಗೈಃ  
 ತ್ವಾಂ ಅತ್ಯಂತವಿಲಕ್ಷಣಂ ವಿಸದೃಶಂ ಜ್ಞಾತ್ವಾ ದ್ರವಂತೈವ ತೇ |  
 ಸೇವಂತೇ ಮುನಯಸ್ತಥೈವ ಯತಯೋ ಜ್ಞಾತ್ವಾ ಪರಂ ಪೂರುಷಂ  
 ತಸ್ಮಾದಾದರಮಾತನೋಷಿ ನೃಹರೇ ಸವವಿನೇ ಸಾಂಪ್ರತಂ || ೪೭ ||

ಚಿಂತಾತೀತವಿಭೂತಿಕಸ್ಯ ಭವತಃ ತತ್ತ್ವಂ ಮಹಾಂತೋ ಜಗುಃ  
 ಚಿಂತ್ಯ ಸಾಧು ವಿಚಿತ್ರರೂಪಗುಣಕರ್ಮಾದ್ಯೈರ್ವಿಷ್ಣೈರಪಿ |  
 ನಿಶ್ಚಿಂತಾ ಇಹ ಸಂಚರೇಮ ಬಹುಧಾ ಸಂಸೇವಮಾನಾಃ ಪ್ರಭೋ  
 ತ್ವಾಂ ಅತ್ಯದ್ಭುತಮೂರ್ತಿನಭಿರ್ವನವಾಭಿಭ್ರಾಜಮಾನಂ ಗಿರೌ || ೪೮ ||

ಪ್ರಾಹ್ಲಾದೀ ಪರಮಾ ನಚಾಸ್ತಿ ಭಗವತ್ ಭಕ್ತಿಸ್ತ್ವಯಿ ಸ್ಥೇಯಸೀ  
 ಪ್ರಾಜ್ಞಾನಾಂ ಅನುವರ್ತನಂ ಚ ನಹಿ ಮೇ ಸಂಪದ್ಯತಾಂ ಕಿಂ ನು ಮೇ |  
 ದೇವೀ ಸಾ ಕರುಣಾ ನ ಚಾಸ್ತಿ ಯದಿ ತೇ ಕಾ ವಾ ಗತಿಸ್ಸಂಭವೇತ್  
 ಮಾಮಾರಾದವ ಮಂದಮಪ್ಯತಿತರಾಂ ಶ್ರೀಮನ್ನೃಸಿಂಹಾರ್ಭಕಂ || ೪೯ ||

ಸ್ತೋತುಂ ನ ಪ್ರಭವಾಮಿ ಮಂದಧೀಕ್ಷಣೋ ಜಾನಾಮಿ ಚೈತತ್ ಧ್ರುವಂ  
 ನುನ್ನಃ ಸಾರ್ಥಕತಾಂ ಕಡೋಮಿ ವಚಸಾಂ ದ್ವಿತ್ರಾಕ್ಷರಾಮ್ರೇಡನಾತ್ |  
 ವಾಚಾ ತ್ವಂ ಪೀರತುಷ್ಯಸೀತಿ ವಿದಿತಂ ಮಜ್ಜಲ್ಪನಂ ಸ್ವೀಕುರು  
 ಶ್ರೇಯಸ್ಸಂತತಿಮಾದರೇಣ ಪಠತಾಂ ಏತಂ ಸ್ತವಂ ಶ್ರೀಹರೇಃ || ೫೦ ||

ಆತ್ರೇಯಃ ಕವಿವಾದಿಸಿಂಹಗುರೂರಾಟ್ ಸೇವಾರತೋ ಭೂತಯೇ  
 ಭಕ್ತ್ಯಾ ಶ್ರೀನಿಧಿರಾಘವಸ್ಸುಮನಸಾಂ ಸೇವಾತ್ಮಿಕಾಂ ಆತನೋತ್ |  
 ಮಾಲೋಲೋ ಮಧುಸೂದನೋ ಮಧುಮಯೀ ಮಾತಾ ತಯಾ ಭಾರ್ಗವೀ  
 ಮಾನ್ಯೋ ವೇದಶಿರೋ ಗುರುಶ್ಚ ಮುದಿತಾಃ ಪ್ರೀತಾಭ ವಂತ್ವನ್ವಹಂ || ೫೧ ||

|| ಇತಿ ಶ್ರೀಲಕ್ಷ್ಮೀನರಸಿಂಹಪಂಚಾಶತ್ ಸಂಪೂರ್ಣಾ ||